

"Bakı Enerji Həftəsi"nin 30 illik uğurlu tarixi var

İyunun 2-dən Azərbaycan global enerji sahəsində liderləri bir araya gətirən 30-cu "Baku Energy Week"-i keçirir. Həm regional, həm də beynəlxalq səviyyədə etibarlı enerji platforması kimi formalaşaraq, global tədbirlər təqvimində mühüm və gözlənilən hadisələrdən biri olan "Baku Energy Week" özündə 30-cu Yubiley Beynəlxalq Xəzər Neft və Qaz Sərgisi "Caspian Oil and Gas", 13-cü Xəzər Beynəlxalq Energetika və Yaşıl Enerji Sərgisi "Caspian Power" və 30-cu Yubiley "Baku Energy Forum"-nu birləşdirir. Builki enerji həftəsində 39 ölkədən 267 şirkət iştirak edir. Sərgi iştirakçılarının təxminən 70 faizini xarici şirkətlər, 30 faizini isə yerli müəssisələr təşkil edir.



ləri sırasında enerji təhlükəsizliyinin möhkəmləndirilməsi, enerji təchizatının şaxələndirilməsi və "yaşıl enerji" üzrə davamlı inkişaf dayanır.

Azərbaycanın enerji sahəsində etibarlı və məsuliyyətli tərəfdaş mövqeyini gücləndirdiyini vurğulayan A.Hüseynov deyib ki, ölkəmiz erməni işğalından azad olunmuş ərazilərdə "yaşıl enerji" zonası yaradır və bunun inkişafında maraqlıdır: "Bu təşəbbüslər enerji sahəsində Azərbaycanın liderlik iddiasını əks etdirir. Bu il keçirilən "Bakı Enerji Həftəsi"ndə 39 ölkədən 267 şirkət iştirak edir. Ölkələr arasında Azərbaycanla yanaşı, Almaniya, Amerika Birləşmiş Ştatları, Avstriya, Belarus, Belçika, Birləşmiş Ərəb Əmirlikləri, Böyük Britaniya və Şimali İrlandiya, Bolqarıstan, Çexiya, Çin, Estoniya, Finlandiya, Fransa, Gürcüstan, Hindistan, İsrail, İsveçrə, İtaliya, Qazaxıstan, Qvineya-Bisau, Lüksemburq, Macarıstan, Misir, Monako, Niderland, Norveç, Özbəkistan, Pakistan, Polşa, Rumıniya, Rusiya, Sinqapur, Səudiyyə Ərəbistanı, Slovakiya, Sloveniya, Türkiyə, Ukrayna, Yaponiya iştirak edir".

Əsmər QARDAŞXANOVA,
"Azərbaycan"

Enerji həftəsinin əhəmiyyəti barədə qəzetimizə açıqlama verən Milli Məclisin deputatı Aydın Hüseynov bildirib ki, Azərbaycan iqtisadiyyatının enerji siyasətində koordinasiyanın olması inkişafın əsas meyarı kimi diqqəti cəlb edir. Ölkəmiz özünü artıq etibarlı tərəfdaş kimi sübut edib və bunun nəticəsidir ki, iqtisadiyyatımızın müxtəlif sahələrinə, əlbəttə ki, enerji sektoruna yatırılan investisiyaların miqdarı durmadan artır. "Əsrin müqaviləsi" Azərbaycanın bu gününə və gələcək inkişafına inamı yüksəldib. "Ölkəmizlə iqtisadi əməkdaşlıqda maraqlı olan dövlətlərin, şirkətlərin sayı durmadan artır. İmzalanıran sazişlər, anlaşma memorandumları deyilənlərin təsdiqidir. Prezident İlham Əliyevin çıxışlarında Beynəlxalq Neft və Qaz sərgi-konfransının keçirilməsinin malik olduğumuz iqtisadi

sadi imkanların təqdimatı baxımından əhəmiyyəti xüsusi qeyd olunub. Xəzər Neft və Qaz Sərgisi 30 il bundan əvvəl 1994-cü ildə fəaliyyətə başlayaraq, Azərbaycanın enerji sektoruna birbaşa xarici investisiyaların cəlb edilməsində mühüm rol oynayıb. O vaxtdan bəri bu tədbir daha da böyüyüb və enerji siyasətinin bütün əsas seqmentlərini - neft, qaz, kəşfiyyat, hasilat, emal və nəqliyyat sahələrini və əlbəttə ki, "yaşıl enerji"-ni əhatə etdiyinə görə indi onun adı Bakı Enerji Həftəsi" olub, - deyərə deputat bildirib.

İqtisadçı qeyd edib ki, bu tədbir enerji sahəsində nailiyyətlərimizin təqdimatı üçün önəmli platformadır. "Bakı Enerji Həftəsi"-nin sayca 30-cu, yəni yubiley tədbiri keçirilir. Bu da onun uğurlu tarixindən və əhəmiyyətindən xəbər verir. Ulu Öndər Heydər Əliyev

vin təşəbbüsü və dəstəyi ilə bünövrəsi qoyulmuş "Caspian Oil & Gas" sərgisinin məntiqi davamı olan "Bakı Enerji Həftəsi" enerji diplomatiyamızın inkişafına yüksək töhfə verib. Bu istiqamətdə strateji tərəfdaşlarımızın sayı artıb, global enerji xəritəsində ölkəmizin mövqeyi möhkəmlənib. "Bakı Enerji Həftəsi" nüfuzlu forumdur, burada ənənəvi enerji mənbələrindən bərpaolunan enerjiyə qədər geniş məzmununda məsələlər müzakirə edilir, yeni yanaşmalar olur, təhlillər edilir, dünya səviyyəli enerji dialoqu formalaşır. Azərbaycan enerji sektorunda inkişaf edərək çox uğurlu yol keçib, beynəlxalq nüfuzunu artırıb, strateji addımları ilə böyük bir qitənin enerji təhlükəsizliyində önəmli rola malik tərəfdaşa çevrilib. Ölkəmizin əsas prioritet-